

علمی و تحقیقی رسالہ نمبر: 6



مَنْ سَبَّ نَبِيًّا فَاقْتُلُوهُ کیا یہ حدیث موضوع ہے؟

تحقیق: علمائے دارالافتاء افکارِ رضا پاکستان
پیشکش: افکارِ رضا ریسرچ سینٹر پاکستان
مکتبہ افکارِ رضا

کیا فرماتے ہیں علمائے کرام اس مسئلہ کے بارے میں کہ کیا یہ حدیث پاک ”من سب نبیاً فاقتلوه“ ضعیف و جعلی ہے؟ اور کیا اس کے مرکزی راوی کو امام نسائی نے کذاب کہا ہے؟ برائے مہربانی اصلاح فرمائیے۔ بینواتو جروا

الجواب بعون الملک الوہاب

تحقیق سے یہ بات روزِ روشن کی طرح عیاں ہے کہ محدثین وعامة العلماء بلکہ جمیع امت کے نزدیک حدیث پاک ”من سب نبیاً فاقتلوه“ کا مقتضی نہ صرف مقبول و معروف ہے، بلکہ صدرِ اول سے ہی اس کا اطلاق معمول رہا ہے۔ اس لیے اس حدیث کے موضوع و جعلی ہونے کا دعویٰ قطعاً باطل و مردود ہے۔ جس کی تفصیل آگے آرہی ہے۔

اور سند کا ضعف بھی اسے مضر نہیں ہے، کیونکہ یہ حدیث قرآن و حدیث کی متعدد نصوص سے ثابت ہونے کے ساتھ ساتھ، امتِ مصطفیٰ صلی اللہ علیہ وسلم کے اجماع سے بھی مؤید ہے۔ اور اس حدیث کو تلقی بالقبول کا درجہ بھی حاصل ہے کہ آج تک امت نے اسے قبول کیا اور اسی کے مطابق عمل جاری و ساری رکھا ہے، جس سے روایت کو مزید تقویت مل جاتی ہے اور اجماع وغیرہ امورِ تقویت کے سبب سند کی احتیاجی (ضرورت) ہی ختم ہو جاتی ہے۔ فلہذا اس حدیث کو بیان کرنے میں کوئی حرج نہیں ہے۔ اس سبب کی تفصیل ملاحظہ فرمائیں:

حدیث کی اسناد:

اس حدیث کی دو سندیں ہیں۔ پہلی سند جسے امام طبرانی لاتے ہیں: ”حدثنا عبید اللہ بن محمد العمری القاضی بمدینة طبرية سنة سبع وسبعین ومائتین، حدثنا إسماعیل بن أبی أویس، حدثنا موسی بن جعفر بن محمد، عن أبیہ، عن جدہ علی بن

یادر ہے! افکار رضائیرج سینٹر کسی بھی ادارے کسی بھی تنظیم کے تحت کام نہیں کرتا۔ دارالافتاء افکار رضائیرج سینٹر کا ذیلی شعبہ ہے۔

الحسین، عن الحسين بن علي، عن علي رضي الله عنهم قال: قال رسول الله صلى الله عليه وآله وسلم: «من سب الأنبياء قتل، ومن سب أصحابي جلد» ترجمہ: ہمیں عبید اللہ بن محمد العمری القاضی نے شہر طبریہ میں 277 ہجری میں حدیث بیان کی، انہوں نے اسماعیل بن ابو اویس سے روایت کی، انہوں نے موسیٰ بن جعفر بن محمد سے، انہوں نے اپنے والد سے، انہوں نے اپنے دادا علی بن حسین سے، انہوں نے حسین بن علی سے اور حضرت امام حسین رضی اللہ عنہ نے حضرت علی رضی اللہ عنہ سے روایت کی کہ رسول اللہ صلی اللہ علیہ وآلہ وسلم نے فرمایا: جس نے انبیاء کو گالی دی اسے قتل کیا جائے گا اور جس نے میرے صحابہ کو گالی دی اسے کوڑے مارے جائیں گے۔⁽¹⁾

اسی طرح اس حدیث کو الفاظ مختلفہ کے ساتھ امام اجل قاضی عیاض مالکی رحمۃ اللہ تعالیٰ علیہ نے اپنی مشہور زمانہ تصنیف لطیف "الشفاء بتعريف حقوق المصطفى" میں اپنی سند کے ساتھ ذکر کیا ہے: "قال حدثنا الشيخ أبو عبد الله أحمد بن غلبون، عن الشيخ أبي ذر الهروي إجازة، قال: حدثنا أبو الحسن الدارقطني، وأبو عمر بن حيوة، حدثنا محمد بن نوح، حدثنا عبد العزيز بن محمد بن الحسن بن زباله، حدثنا عبد الله بن موسى بن جعفر، عن علي بن موسى، عن أبيه، عن جده، عن محمد بن علي بن الحسين، عن أبيه، عن الحسين بن علي، عن أبيه أن رسول الله قال: "من سب نبيا فاقتلوه، ومن سب أصحابي فاضربوه" ترجمہ: شیخ ابو عبد اللہ احمد بن غلبون نے ہمیں شیخ ابو ذر الہروی کی اجازت سے حدیث بیان کی کہ ہمیں ابو الحسن الدارقطني اور ابو عمر بن حیوة نے بیان کیا، انہوں نے

1... معجم الصغير للطبرانی جلد 1 صفحہ نمبر 393، المكتب الاسلامی، بیروت۔

محمد بن نوح سے اور انہوں نے عبدالعزیز بن محمد بن حسن بن زبالہ سے، انہوں نے عبداللہ بن موسیٰ بن جعفر سے، انہوں نے علی بن موسیٰ سے، انہوں نے اپنے والد سے، انہوں نے اپنے دادا محمد بن علی بن حسین سے، انہوں نے اپنے والد سے، انہوں نے حسین بن علی سے اور انہوں نے اپنے والد سے روایت کی کہ رسول اللہ صلی اللہ علیہ وآلہ وسلم نے فرمایا: "جو نبی کو گالی دے اسے قتل کرو، اور جو میرے صحابہ کو گالی دے اسے مارو۔" (1)

امام طبرانی کی سند میں موجود راوی عبید اللہ بن محمد عمری پر محدثین نے کلام کیا ہے۔ اور امام نسائی نے کذب جبکہ امام دارقطنی نے ضعیف ہونے کی جرح کی ہے۔ چنانچہ امام ابن حجر "لسان المیزان" میں امام نسائی و امام دارقطنی کے حوالے سے لکھتے ہیں: "عبید اللہ بن محمد بن عمر بن عبدالعزیز العمری من شیوخ الطبرانی رماہ النسائی بالكذب یروی عن طبقہ اسمعیل بن ابی اویس۔۔۔ وقال الدارقطنی لیس بصحیح تفرد بہ العمری وکان ضعیفا ومن منا کیرہ ما روى الطبرانی عنه عن إسمعیل بن أبی اویس عن موسیٰ بن جعفر عن أبیه عن علی بن الحسین عن الحسین بن علی رضی اللہ عنہ قال: قال رسول اللہ صلی اللہ علیہ وآلہ وسلم: "من سب الأنبیاء قتل ومن سب أصحابی جلد" قال الطبرانی تفرد بہ ابن أبی اویس قلت کلہم ثقات إلا العمری وکان ینزل فلسطین وتأخر إلى بعد التسعین ومائین" ترجمہ: یہ روایت عبید اللہ بن محمد بن عمر بن عبدالعزیز العمری سے منقول ہے، جو طبرانی کے شیوخ میں سے ہیں۔ امام نسائی نے ان پر کذب (جھوٹ) کا الزام لگایا ہے، اور وہ اس روایت میں اسماعیل بن ابی اویس کے طبقہ سے

1۔۔۔ الشفاء بتعريف حقوق المصطفى، جلد 02، صفحہ 220-221، دار الفکر للطباعة۔

روایت کرتے ہیں۔ امام دارقطنی نے اس حدیث کے بارے میں کہا کہ "یہ صحیح نہیں ہے، اس میں العمری منفرد ہے اور وہ ضعیف راوی ہے۔" امام دارقطنی کے مطابق، العمری کی چند منکر روایات میں سے یہ ایک ہے، جسے طبرانی نے اس کے واسطے سے اسماعیل بن ابوالیس سے نقل کیا ہے، جس میں موسیٰ بن جعفر اپنے والد علی بن حسین کے واسطے سے روایت کرتے ہیں۔ اس میں حضور نبی کریم صلی اللہ علیہ وآلہ وسلم کا فرمان ہے: "جو انبیاء کو گالی دے، اسے قتل کیا جائے اور جو میرے صحابہ کو گالی دے، اسے کوڑے مارے جائیں۔" طبرانی نے اس روایت کے بارے میں ذکر کیا کہ اسے صرف ابن ابی اولیس نے روایت کیا ہے۔ میں کہتا ہوں کہ اس کے سب راوی ثقہ ہیں سوائے العمری کے، جو فلسطین میں مقیم تھے اور 290 ہجری کے بعد تک زندہ رہے۔" (1)

اسی طرح اس حدیث کی دوسری سند جسے قاضی عیاض مالکی رحمۃ اللہ علیہ نے اپنے شیخ سے نقل کیا وہ بھی موضوع نہیں، بلکہ فقط ضعیف ہے۔ اس کی سند میں موجود راوی عبد العزیز بن حسن بن محمد بن زبالہ کے بارے میں امام ذہبی "میزان الاعتدال" اور امام ابن حجر عسقلانی رحمۃ اللہ تعالیٰ علیہما "لسان المیزان" میں لکھتے ہیں: واللفظ للآخر "عبد العزیز بن الحسن بن زبالہ: (وہو عبد العزیز بن محمد بن زبالہ، فہو عبد العزیز بن محمد بن الحسن بن زبالہ) عن عبد اللہ بن موسیٰ بن جعفر الصادق بحديث منكر عن آبائه لا أعرف هذا فلعله أخ لمحمد، انتهى. وقد ذكر المؤلف بعد هذا عبد العزیز بن محمد بن زبالہ المدني. قال ابن حبان: يأتي عن المدنيين بالأشياء المعضلات فبطل الاحتجاج به. فالظاهر أنه هذا وأنه عبد العزیز بن محمد بن الحسن" ترجمہ: عبد العزیز بن حسن بن

1.... لسان المیزان، جلد 04، صفحہ 112، مؤسسة العلمی، بیروت۔

زبالہ نے عبد اللہ بن موسیٰ بن جعفر صادق سے اپنے آباء کی جانب سے ایک منکر حدیث روایت کی ہے، میں اسے نہیں جانتا۔ شاید یہ محمد کا بھائی ہو۔ مؤلف نے اس کے بعد عبد العزیز بن محمد بن زبالہ المدنی کا ذکر کیا ہے۔ ابن حبان نے کہا کہ وہ مدنی راویوں سے معضل (کمزور اور منقطع) روایات لاتے ہیں، لہذا اس سے (احکام میں) استدلال کرنا باطل ہے۔ بظاہر یہ وہی ہے اور یہ عبد العزیز بن محمد بن حسن ہے۔⁽¹⁾

مرکزی راوی کو امام نسائی کے کذاب کہنے کی وضاحت:

اس روایت کو امام نسائی کی کذب کی جرح کے باوجود ائمہ نے ضعیف کہا ہے، موضوع نہیں۔ کیونکہ اہل علم پر مخفی نہیں ہے کہ کذب کی تہمت سے حدیث کی موضوعیت لازم نہیں ہے، جیسا کہ متعدد ائمہ کی اس پر تصریحات موجود ہیں، جن کا بیان آگے آتا ہے۔ یہاں اس حدیث کے فقط ضعیف ہونے پر ائمہ کی تصریحات ملاحظہ فرمائیں۔

خاتم المحدثین امام جلال الدین سیوطی شافعی رحمۃ اللہ تعالیٰ علیہ (جن کا موقف متہم بالکذب کی روایت کو موضوع کہنے کا ہے۔ تو وہ بھی) ”مناہل الصفا فی تخریج أحادیث الشفا“ میں لکھتے ہیں: «حدیث علی: "من سب نبیًا .. الحدیث الطبرانی فی الأوسط بسند ضعیف» ترجمہ: حضرت علی رضی اللہ عنہ کی حدیث "جو نبی کو گالی دے... " یہ حدیث طبرانی نے "المعجم الأوسط" میں ضعیف سند کے ساتھ روایت کی ہے۔⁽²⁾

اسی طرح حنفی محدث ملا علی قاری رحمۃ اللہ تعالیٰ علیہ ”شرح الشفا“ میں لکھتے ہیں:

1... لسان المیزان، جلد 4، صفحہ 28، مؤسسة الاعلمی، بیروت۔

2... مناهل الصفا فی تخریج أحادیث الشفا، صفحہ 241، مؤسسة الكتب الثقافية۔

«(عن محمد بن علي بن الحسين) هو أبو جعفر الباقر (عن أبيه) أي علي بن الحسين زين العابدين (عن الحسين بن علي) أي ابن طالب (عن أبيه) أمير المؤمنين علي المرتضى كرم الله وجهه ورضي الله عنه (أن رسول الله صلى الله تعالى عليه وسلم قال من سب نبيا فاقتلوه ومن سب أصحابي فاضربوه) قال الحلبي الحديث هذا ليس في الكتب الستة قلت الحديث قد ساقه القاضي بسنده من طريق الدراقطني وهو إمام جليل من أهل السنة وقد رواه الطبراني في الكبير أيضا لكنه بسند ضعيف عن علي رضي الله تعالى عنه من سب الأنبياء قتل ومن سب أصحاب جلد» ترجمہ: «(محمد بن علی بن حسین) سے مراد امام ابو جعفر الباقر ہیں۔ (عن أبيه) یعنی علی بن حسین زين العابدين۔ (عن الحسين بن علي) یعنی حسین بن علی بن ابی طالب۔ (عن أبيه) امیر المؤمنین علی المرتضیٰ، کرم اللہ وجہہ ورضی اللہ عنہ۔ (کہ رسول اللہ صلی اللہ علیہ وسلم نے فرمایا: جو نبی کو گالی دے اسے قتل کرو اور جو میرے صحابہ کو گالی دے اسے مارو)۔ حلبي نے کہا کہ یہ حدیث کتب ستہ میں نہیں ہے۔ میں کہتا ہوں کہ یہ حدیث قاضی عیاض مالکی نے امام دارقطنی کے طریق سے اپنی سند کے ساتھ بیان کی ہے، جو کہ اہل سنت کے جلیل القدر امام ہیں۔ نیز اسے طبرانی نے حضرت علی رضی اللہ عنہ سے "البعث الکبیر" میں بھی روایت کیا ہے، لیکن ضعیف سند کے ساتھ: "جو انبیاء کو گالی دے اسے قتل کیا جائے اور جو صحابہ کو گالی دے اسے کوڑے مارے جائیں۔" (1)

اسی طرح التیسیر بشرح الجامع الصغیر میں ہے: «(من سب الانبياء قتل) لانتهاك

حرمة من أرسلهم واستخفاه بِحَقِّهِ وَذَلِكَ كُفْر (ومن سب أصحابي جلد) تعزیراً وَلَا یَقْتُل (طَب عَنْ عَلِي) باسناد ضعیف «ترجمہ: "جو انبیاء کو گالی دے، اسے قتل کیا جائے" کیونکہ اس نے ان کے مقام کی بے حرمتی کی اور ان کے حق کو ہلکا سمجھا، اور یہ کفر ہے۔ "اور جو میرے صحابہ کو گالی دے، اسے تعزیراً کوڑے مارے جائیں گے اور قتل نہیں کیا جائے گا۔" یہ حدیث طبرانی نے حضرت علی رضی اللہ عنہ سے ضعیف سند کے ساتھ روایت کی ہے۔^(۱)

خاص امام نسائی کی جرح کی توضیح:

خاص امام نسائی کی کذب کی جرح کو ضعیف کے ساتھ تعبیر کیا گیا ہے۔ چنانچہ، التوضیح لشرح الجامع الصحیح میں ہے: "وأما الآثار فذكر الدارقطني من حديث عبد العزيز بن محمد بن الحسن بن زباله، وقد خرجه ابن حبان وغيره: ثنا عبد الله بن موسى بن جعفر، عن علي بن موسى، عن أبيه عن جده، عن محمد بن علي بن حسين، عن أبيه، عن الحسين بن علي، عن أبيه أن رسول الله قال: "من سب نبيا فاقتلوه، ومن سب أصحابي فاضربوه". وأخرجه الطبراني في "أصغر معاجمه" بلفظ "من سب الأنبياء [قتل] ومن سب أصحابي جلد" وفيه عبید الله العمری یضعفه النسائي جدا، وقال: كذاب" ترجمہ: جہاں تک آثار کا تعلق ہے، امام دارقطنی نے عبد العزیز بن محمد بن حسن بن زبالہ کی حدیث ذکر کی ہے اور اسے ابن حبان اور دیگر نے بھی روایت کیا ہے: "ہمیں عبد اللہ بن موسیٰ بن جعفر نے اپنے والد علی بن موسیٰ کے واسطے سے، اپنے دادا محمد بن علی بن حسین سے،

۱۔۔۔ التیسیر بشرح الجامع الصغیر، جلد 02، صفحہ 422، مکتبۃ الامام الشافعی، ریاض۔

اپنے والد حسین بن علی سے اور اپنے والد علی سے روایت کیا کہ رسول اللہ صلی اللہ علیہ وسلم نے فرمایا: "جو نبی کو گالی دے، اسے قتل کرو، اور جو میرے صحابہ کو گالی دے، اسے مارو۔" اسے طبرانی نے "المعجم الصغیر" میں اس طرح روایت کیا ہے: "جو انبیاء کو گالی دے [اسے قتل کیا جائے] اور جو میرے صحابہ کو گالی دے، اسے کوڑے مارے جائیں۔" اس میں عبید اللہ العمری ہے، جسے نسائی نے شدید ضعیف قرار دیا ہے اور کہا ہے کہ وہ کذاب (جھوٹا) ہے۔⁽¹⁾

یہاں امام نسائی کی عبید اللہ العمری پر جرح کو ضعیف کہا گیا ہے۔ اسی طرح ما قبل میں بھی امام دارقطنی نے اس حدیث کے بارے میں کہا کہ یہ صحیح نہیں ہے، اس میں العمری منفرد ہے اور وہ ضعیف راوی ہے۔ تو وہاں بھی حدیث کی فقط بلحاظ سند صحت کی نفی کی گئی ہے، اور راوی کو بھی فقط ضعیف کہا ہے تو اس لیے یہ حدیث موضوع نہیں ہے۔

متہم بالکذب کی روایت کے موضوع نہ ہونے کے متعلق تحقیقی بحث:

متروک کی حدیث موضوع نہیں، بلکہ ضعیف ہوتی ہے۔ چنانچہ، امام ابن حجر عسقلانی رحمۃ اللہ تعالیٰ علیہ "نخبۃ الفکر" میں لکھتے ہیں: "ثم الطعن: إما أن يكون لكذب الراوي، أو تهمته بذلك، أو فحش غلطه، أو غفلته، أو فسقه، أو وهمه، أو مخالفته، أو جهالته، أو بدعته، أو سوء حفظه. فالأول: الموضوع. والثاني: المتروك والثالث: المنكر على رأي وكذا الرابع والخامس" ترجمہ: طعن راوی کے جھوٹ، جھوٹ کی تہمت، فحش غلطی، غفلت، فسق، وہم، مخالفت، جہالت، بدعت یا پھر سوء حفظ (کمزور حافظے) کی وجہ سے ہوگا۔ پہلا: موضوع، دوسرا: متروک، تیسرا: منکر (بعض کے نزدیک)، اسی طرح چوتھا اور پانچواں۔⁽²⁾

1... التوضیح لشرح الجامع الصحیح، 31، صفحہ 544، دار النوادر، دمشق۔

2... نخبۃ الفکر، صفحہ 58، ریاض۔

اس کی شرح میں ملا علی قاری رحمۃ اللہ تعالیٰ علیہ ”شرح نخبة الفكر للقاري“ میں لکھتے ہیں: ”([المترک]) (والقسم الثاني من أقسام المردود، وهو ما يكون بسبب تهمة الراوي بالكذب هو المترک) جعله قسماً مستقلاً، وسماه متروكاً، لأن اتهام الراوي بالكذب مع تفرد لا يسوغ الحكم بالوضع“ ترجمہ: متروک: مردود کی دوسری قسم وہ ہے جو راوی پر جھوٹ کی تہمت کی وجہ سے ہوتی ہے، اسے ایک مستقل قسم قرار دے کر متروک کہا گیا ہے، کیونکہ راوی پر جھوٹ کا الزام ہونا اور اس کا متفرد ہونا، حدیث پر موضوع کا حکم لگانے کو مستلزم نہیں یعنی حدیث موضوع ہونے کو لازم نہیں کرتا۔^(۱)

اسی طرح اعلیٰ حضرت امام احمد رضا خان علیہ رحمۃ الرحمن شیخ محقق مولانا عبدالحق محدث دہلوی قدس سرہ القوی کی شرح صراط المستقیم کے حوالے سے لکھتے ہیں: ”گفتہ اند کہ اگر ضعف حدیث بجمہت سوائے حفظ بعض رواۃ یا اختلاط یا تدلیس بود باوجود صدق و دیانت منجبر میگرد بتعدد طرق و اگر از جہت اتهام کذب راوی باشد یا شذوذ بمخالفت احفظ و اضط یا بقوت ضعف مثل فحش خطا اگرچہ تعدد طرق داشته باشد منجبر نگیرد و حدیث محکوم بضعف باشد و در فضائل اعمال معمول الخ محدثین نے بیان فرمایا ہے کہ اگر کسی حدیث میں ضعف بعض راویوں کے سوائے حفظ یا تدلیس کی وجہ سے ہو جبکہ صدق و دیانت موجود ہو تو یہ کسی تعدد طرق سے پوری ہو جاتی ہے اور اگر ضعف راوی پر اتهام کذب کی وجہ سے ہو یا حفظ و اضط راوی کی مخالفت کسی جگہ ہو یا ضعف نہایت قوی ہو مثلاً فحش غلطی ہو تو اب تعدد طرق سے بھی کمی کا ازالہ نہیں ہوگا اور حدیث ضعیف پر

۱.... شرح نخبة الفكر للقاري، صفحہ 453، دارالارقم، بیروت۔

ضعیف کا ہی حکم ہو گا اور فضائل اعمال میں مقبول ہے الخ

مزید لکھتے ہیں:

ثانیاً کلبی کا نہایت شدید الضعف ہونا کسے نہیں معلوم اُس کے بعد صریح کذاب وضاع ہی کا درجہ ہے ائمہ شان نے اُسے متروک بلکہ منسوب الی الکذب تک کیا کذبہ ابن حبان والجوز جانی وقال البخاری ترکہ یحیی وابن مہدی وقال الدارقطنی وجماعة متروک (ابن حبان اور جوز جانی نے اسے جھوٹا قرار دیا ہے، بخاری کہتے ہیں کہ اسے یکی اور ابن مہدی نے ترک کر دیا، دارقطنی اور ایک جماعت نے کہا کہ یہ متروک ہے۔) لاجرم حافظ نے تقریب میں فرمایا متهم بالكذب ورمی بالرفض (اس پر کذب کا اتہام ہے اور اسے روافض کی طرف منسوب کیا گیا ہے۔)

بایں ہمہ عامہ کتب سیر و تفاسیر اس کی اور اس کی امثال کی روایات سے مالا مال ہیں علمائے دین ان امور میں انہیں بلا تکثیر نقل کرتے رہے ہیں۔^(۱)

اسی میں دوسرے مقام پر لکھتے ہیں: ”اقول: وسعيد وان اتهم فالمحقق عند المحققين ان الوضع لا يثبت بمجرد تفرد كذاب فضلاً عن متهم مالم ينضم اليه شيء من القرائن الحاكمة به كمخالفة نص او اجماع قطعيين او الحسن او اقرار الواضع بوضعه الى غير ذلك كما نص عليه السخاوي في فتح المغيث واثبتنا عليه عرش التحقيق في "منير العين في حكم تقبيل الابهامين" واجمع العلماء ان الضعيف غير الموضوع يعمل به في الفضائل وقد بيناه في "الهاد" میں کہتا ہوں سعید

۱۔۔۔ فتاویٰ رضویہ، جلد ۵، صفحہ ۵۲۵-۵۲۶، رضافاؤنڈیشن، لاہور۔

اگرچہ متہم ہے مگر محققین کے نزدیک یہ بات ثابت ہے کہ بیشک وضع حدیث محض ایک کذاب کے تفرّد سے ثابت نہیں ہوتا چہ جائیکہ متہم سے ثابت ہو جب تک اس کے ساتھ قرآن وضع منضم نہ ہوں، جیسے نص قطعی کی مخالفت اور اجماع قطعی کی مخالفت اور حس کی مخالفت اور خود واضح کا اقرار وغیرہ، جیسا کہ امام سخاوی نے فتح المغیث میں اس پر نص فرمائی ہے، اور ہم نے "منیر العین فی حکم تقبیل الالبہامین" میں اس کی تحقیق کو حد کمال تک پہنچایا ہے۔ اس بات پر علماء کا اجماع ہے کہ جو حدیث ضعیف موضوع نہ ہو وہ فضائل میں قابل عمل ہے اور ہم نے اس کو "الہاد الکاف فی حکم الضعاف" میں بیان کیا ہے۔^(۱)

تائیدات:

1- نقل حدیث میں تصریحات متفرقہ:

پھر اس سب کے بعد اس حدیث کو بیسیوں علماء نے نہ صرف اپنی اپنی کتابوں کی زینت بنایا ہے، بلکہ اس کو گستاخوں کے خلاف حد قائم کرنے میں استدلال کے طور پر بھی ذکر کیا ہے، اگرچہ اصل دلائل اجماع و دیگر نصوص موجود ہیں۔ تاہم یہ روایت بھی ذکر کی جاتی رہی ہے۔ لف و نشر کے طور پر چند تصریحات ملاحظہ فرمائیں۔

السابق واللاحق میں ہے: "وأما حدیث عبد اللہ بن موسیٰ، فأخبرنيہ عبید اللہ بن أبي الفتح الفارسي ثنا علي بن عمر الدارقطني ثنا محمد بن نوح الجندی سابوري ثنا عبد العزيز بن محمد بن الحسن بن زباله ثنا عبد اللہ بن موسیٰ بن جعفر عن علي بن موسیٰ عن أبيه عن جده عن محمد بن علي عن أبيه عن الحسين بن علي عن أبيه:

1... فتاویٰ رضویہ، جلد 30، صفحہ 561، رضا فاؤنڈیشن، لاہور۔

أن رسول الله صلى الله عليه وسلم قال: "من سب نبيا فاقتلوہ، ومن سب أصحابي فاضربو" ترجمہ: بہر حال عبد اللہ بن موسیٰ کی حدیث: مجھے یہ عبید اللہ بن ابی الفتح الفارسی نے بیان کی، انہوں نے ہمیں علی بن عمر دارقطنی سے روایت کر کے بیان کی، انہوں نے محمد بن نوح الجندیساہوری سے، انہوں نے عبد العزیز بن محمد بن حسن بن زبالہ سے، انہوں نے عبد اللہ بن موسیٰ بن جعفر سے، انہوں نے علی بن موسیٰ سے، انہوں نے اپنے والد سے، انہوں نے اپنے دادا محمد بن علی سے، انہوں نے اپنے والد سے، انہوں نے حسین بن علی سے، انہوں نے اپنے والد سے روایت کی کہ رسول اللہ صلی اللہ علیہ وسلم نے فرمایا: "جو نبی کو گالی دے، اسے قتل کرو، اور جو میرے صحابہ کو گالی دے، اسے مارو۔" (1)

تاریخ دمشق لابن عساکر میں ہے: "أنبأنا أبو علي الحداد وجماعة قالوا أنا أبو بكر بن ريدة أنا سليمان بن أحمد الطبراني نا عبید اللہ بن محمد العمري القاضي بمدينة طبرية سنة سبع وسبعين ومائتين نا إسماعيل بن أبي أويس نا موسى بن جعفر بن محمد عن أبيه جعفر عن أبيه عن جده علي بن الحسين عن الحسين بن علي عن علي قال قال رسول الله صلى الله عليه وسلم من سب الأنبياء قتل ومن سب أصحابي جلد" ترجمہ: ہمیں ابو علی حداد اور دیگر جماعت نے بیان کیا، انہوں نے کہا کہ ہمیں ابو بکر بن ریدہ نے بتایا، انہوں نے کہا کہ ہمیں سلیمان بن احمد طبرانی نے بیان کیا، انہوں نے کہا کہ ہمیں عبید اللہ بن محمد العمري القاضي نے طبرستان میں ۲۷۷ ہجری میں بتایا، انہوں نے کہا کہ ہمیں اسماعیل بن ابو اويس نے بتایا، انہوں نے کہا کہ ہمیں موسیٰ بن جعفر بن محمد نے اپنے والد جعفر سے، انہوں نے

1... السابق واللاحق في تباعد ما بين وفاة راويين عن شيخ واحد، صفحہ 88، دار الصمعي، رياض۔

اپنے والد سے، انہوں نے اپنے دادا علی بن حسین سے، انہوں نے حسین بن علی سے اور انہوں نے حضرت علی رضی اللہ عنہ سے روایت کیا کہ رسول اللہ صلی اللہ علیہ وسلم نے فرمایا: "جو انبیاء کو گالی دے، اسے قتل کیا جائے اور جو میرے صحابہ کو گالی دے، اسے کوڑے مارے جائیں۔" (1)

الأربعون على الطبقات لعلی بن المفضل المقدسی میں ہے: "من سب الأنبياء قتل، ومن سب أصحابي جلد" ترجمہ: "جو انبیاء کو گالی دے، اسے قتل کیا جائے اور جو میرے صحابہ کو گالی دے، اسے کوڑے مارے جائیں۔" (2)

جامع الأحادیث میں ہے: "من سب نبیاً فاقتلوه ومن سب أصحابي فاضربوه (ابن النجار عن علی) أخرجه أيضًا: الديلمي" ترجمہ: "جو نبی کو گالی دے، اسے قتل کرو اور جو میرے صحابہ کو گالی دے، اسے مارو" (ابن النجار نے حضرت علی رضی اللہ عنہ سے روایت کی)۔ اس حدیث کو دیلمی نے بھی روایت کیا ہے۔ (3)

مرقاۃ المفاتیح شرح مشکاة المصابیح میں ہے: "وروی الطبرانی عن ابن عباس: «من سب أصحابي فعليه لعنة الله والملائكة والناس أجمعين»، وفي رواية للطبرانی عن علي: «من سب الأنبياء قتل، ومن سب أصحابي جلد» ترجمہ: طبرانی نے ابن عباس سے روایت کیا: "جو میرے صحابہ کو گالی دے، اس پر اللہ کی لعنت، فرشتوں کی لعنت، اور تمام انسانوں کی لعنت ہو۔" اور طبرانی نے حضرت علی رضی اللہ عنہ سے بھی روایت کی: "جو نبیوں کو گالی دے،

1... تاریخ دمشق لابن عساکر، جلد 38، صفحہ 103، دار الفکر للطباعة۔

2... الأربعون على الطبقات لعلی بن المفضل المقدسی، صفحہ 462، أضواء السلف۔

3... جامع الأحادیث، جلد 20، صفحہ 368، بترقیم الشاملة آلیا۔

اسے قتل کیا جائے اور جو میرے صحابہ کو گالی دے، اسے کوڑے مارے جائیں۔" (1)

شم العوارض فی ذم الروافض میں ہے: «وقد ورد عنه صلى الله عليه وسلم: ((أن من سب الأنبياء قتل، ومن سب أصحابي جلد)) رواه الطبراني عن علي كرم الله وجهه» ترجمہ: رسول اللہ صلی اللہ علیہ وسلم سے مروی ہے: "جو انبیاء کو گالی دے، اسے قتل کیا جائے اور جو میرے صحابہ کو گالی دے، اسے کوڑے مارے جائیں۔" یہ حدیث طبرانی نے حضرت علی کرم اللہ وجہہ سے روایت کی ہے۔ (2)

فیض القدیر میں ہے: «وهذا محمول على سب يتضمن تكفيرا بدليل قوله في الحديث الآتي من سب الأنبياء قتل ومن سب أصحابي جلد وهذا الحديث رواه الحافظ عبد الباقي» ترجمہ: یہ اس گالی والی بات پر محمول ہے جو تکفیر کو شامل ہو۔ جیسا کہ اگلی حدیث میں ہے: "جو انبیاء کو گالی دے، اسے قتل کیا جائے، اور جو میرے صحابہ کو گالی دے، اسے کوڑے مارے جائیں۔" اس حدیث کو حافظ عبد الباقي نے روایت کیا ہے۔ (3)

2۔ اہل علم کے عمل سے حدیث کی تقویت:

اہل علم کے عمل سے حدیث قوی ہو جاتی ہے جبکہ یہاں اس حدیث پر پوری امت کا عمل و اجماع ہے جس پر متعدد کتب میں تصریحات موجود ہیں۔ کچھ کا ذکر ذیل میں آئے گا۔ لہذا یہ حدیث بھی قوت پا کر قبولیت کا درجہ حاصل کر چکی ہے۔

چنانچہ اہل علم کے عمل سے حدیث کو تقویت ملتی ہے، جیسا کہ فتاویٰ رضویہ میں ہے:

1۔۔۔ مرقاة المفاتیح شرح مشکاة المصابیح، جلد 09، صفحہ 3942، دار الفکر، بیروت۔

2۔۔۔ شم العوارض فی ذم الروافض، صفحہ 35، مرکز الفرقان للدراسات الإسلامية۔

3۔۔۔ فیض القدیر جلد 06، صفحہ 133، المكتبة التجارية الكبرى، مصر۔

”اہل علم کے عمل کر لینے سے بھی حدیث قوت پاتی ہے اگرچہ سند ضعیف ہو۔ مراقاة میں ہے:

”رواہ الترمذی وقال هذا حدیث غریب والعمل علی هذا عند اهل العلم، قال النووی واسناده ضعیف نقله میرک، فکان الترمذی یرید تقویۃ الحدیث بعمل اهل العلم، والعلم عند الله تعالى كما قال الشيخ محی الدین ابن العربی انه بلغنی عن النبی صلی الله تعالى علیه وسلم، انه من قال لا اله الا الله سبعین الفاً، غفر الله تعالى له، ومن قیل له غفر له ایضاً، فکنت ذكرت التهلیلۃ بالعدد المروی من غیر ان انوی لاحد بالخصوص، فحضرت طعماً مع بعض الاصحاب وفيهم شاب مشهور بالكشف، فاذا هو فی اثناء الاکل اظهر البکاء، فسألتہ عن السبب، فقال ارى امی فی العذاب، فوهبت فی باطنی ثواب التهلیلۃ المذكورة لها فضحک وقال انی اراها الآن فی حسن المآب فقال الشيخ فعرفت صحة الحدیث بصحة كشفه وصحة كشفه بصحة الحدیث“ یعنی امام ترمذی نے فرمایا یہ حدیث غریب ہے اور اہل علم کا اس پر عمل ہے سید میرک نے امام نووی سے نقل کیا کہ اس کی سند ضعیف ہے تو گویا امام ترمذی عمل اہل علم سے حدیث کو قوت دینا چاہتے ہیں واللہ تعالیٰ اعلم۔

اس کی نظیر وہ ہے کہ سیدی شیخ اکبر امام محی الدین ابن عربی رضی اللہ تعالیٰ عنہ نے فرمایا:

مجھے حضور اقدس صلی اللہ تعالیٰ علیہ وسلم سے حدیث پہنچی ہے کہ جو شخص ستر ہزار بار لا الہ الا اللہ کہے اس کی مغفرت ہو اور جس کے لیے پڑھا جائے اس کی مغفرت ہو، میں نے لا الہ الا اللہ اتنے بار پڑھا تھا اُس میں کسی کے لیے خاص نیت نہ کی تھی اپنے بعض رفیقوں کے ساتھ ایک دعوت میں گیا اُن میں ایک جوان کے کشف کا شہرہ تھا کھانا کھاتے کھاتے رونے لگا میں نے سب پوچھا، کہا اپنی

یاد رہے! افکار رضادیر سچ سینٹر کسی بھی ادارے کسی بھی تنظیم کے تحت کام نہیں کرتا۔ دارالافتاء افکار رضادیر سچ سینٹر کا ذیلی شعبہ ہے۔

ماں کو عذاب میں دیکھتا ہوں، میں نے اپنے دل میں کلمہ کا ثواب اُس کی ماں کو بخش دیا فوراً وہ جوان ہنسنے لگا اور کہا اب میں اُسے اچھی جگہ دیکھتا ہوں، امام محی الدین قدس سرہ فرماتے ہیں میں نے حدیث کی صحت اُس جوان کے کشف کی صحت سے پہچانی اور اس کے کشف کی صحت حدیث کی صحت سے جانی۔

امام سیوطی "تعقبات" میں امام بیہقی سے نقل کرتے ہیں: "تداولها الصالحون بعضهم عن بعض وفي ذلك تقوية للحديث المرفوع" (اسے صالحین نے ایک دوسرے سے اخذ کیا اور اُن کے اخذ میں حدیث مرفوع کی تقویت ہے۔)

اُسی میں فرمایا: قد صرح غير واحد بان من دليل صحة الحديث قول اهل العلم به وان لم يكن له اسناد يعتمد على مثله۔ معتمد علما نے تصریح فرمائی ہے کہ اہل علم کی موافقت صحت حدیث کی دلیل ہوتی ہے اگرچہ اُس کے لیے کوئی سند قابلِ اعتماد نہ ہو۔

یہ ارشاد علما احادیث احکام کے بارے میں ہے پھر احادیث فضائل تو احادیث فضائل

ہیں۔^(۱)

3۔ تلقی بالقبول سے حدیث کی تقویت:

یہ حدیث تلقی بالقبول کا درجہ رکھتی ہے۔ اور تلقی بالقبول سے حدیث قوی ہو جاتی ہے۔ چنانچہ، اس سے تقویت حدیث کے متعلق فتاویٰ رضویہ میں ہے: "علاوہ بریں یہ معنی قدیم و حدیثاً تصانیف و کلمات ائمہ و علماء و اولیاء و عرفاء میں مذکور و مشہور و تلقی بالقبول رہنے پر خود صحت حدیث کی دلیل کافی ہے، فان الحديث يتقوى بتلقى الائمة بالقبول كما اشار اليه الامام

1... فتاویٰ رضویہ، جلد 05، صفحہ 475-477، رضا فاؤنڈیشن، لاہور۔

الترمذی فی جامعہ وصرح بہ علماؤنا فی الاصول۔ اس لیے کہ حدیث علماء کی طرف سے تلقی بالقبول پا کر قوی ہو جاتی ہے جیسا کہ امام ترمذی نے اپنی جامع میں اس کی طرف اشارہ کیا ہے، اور ہمارے علماء نے اصول میں اس کی تصریح فرمائی ہے۔⁽¹⁾

اسی میں ہے: ”تلقى علماء بالقبول وہ شے عظیم ہے جس کے بعد ملاحظہ سند کی حاجت نہیں رہتی بلکہ سند ضعیف بھی ہو تو حرج نہیں کرتی، کما بینا فی ”منیر العین فی حکم تقبیل الالبہامین“ (جیسا کہ ہم نے اپنے رسالہ ”منیر العین فی حکم تقبیل الالبہامین“ میں اس کو بیان کیا ہے۔)⁽²⁾

4۔ مجتہد کے استدلال سے حدیث کو تقویت:

اس حدیث کی سند میں اگرچہ کلام ہے، مگر جب کئی ائمہ مجتہدین نے استدلال فرما کر گستاخ رسول کی سزا کا حکم بیان فرمادیا، تو یہ اس کی صحت کی دلیل ہے، جیسا کہ کشف الخفاء میں ہے: ”أن المجتهد إذا استدلل بحديث على حكم فلا يتصور أن لا يكون صحيحاً أو حسناً عنده“ ترجمہ: مجتہد جب کسی حدیث سے کسی حکم پر استدلال کرے تو اس سے یہ متصور نہیں ہوتا کہ یہ حدیث اس کے نزدیک صحیح یا حسن نہیں (کیونکہ اس بات کو وہ بھی جانتے تھے کہ احکام میں اس مرتبہ کی احادیث ہی قابل قبول ہیں۔)⁽³⁾

ایسا ہی امام اہل سنت امام احمد رضا خان رحمۃ الرحمن نے محقق علی الاطلاق صاحب فتح

1۔۔۔ فتاویٰ رضویہ، جلد 30، صفحہ 661، رضا فاؤنڈیشن، لاہور۔

2۔۔۔ فتاویٰ رضویہ، جلد 30، صفحہ 659، رضا فاؤنڈیشن، لاہور۔

3۔۔۔ کشف الخفاء، جلد 01، صفحہ 417، مطبوعہ مکتبۃ المقدسی قاہرہ۔

القدير محدث جلیل امام ابن ہمام رحمۃ اللہ تعالیٰ علیہ کے حوالے سے بھی نقل فرمایا ہے۔^(۱)

5۔ ائمہ حدیث کے نزدیک مشہور ہونے سے تقویت حدیث:

یہ حدیث ائمہ حدیث اور امت کے درمیان مشہور ہے۔ اور یوں جب محدثین کے ہاں حدیث مشہور ہو جائے تو اس کو صحت کا درجہ حاصل ہو جاتا ہے۔ چنانچہ تدریب الراوی فی شرح تقریب النوای میں ہے: ”وقال الأستاذ أبو إسحاق الإسفراييني: تعرف صحة الحديث إذا اشتهر عند أئمة الحديث بغير تكبير منهم“ ترجمہ: استاد ابو اسحاق اسفرايينی نے فرمایا: حدیث کی صحت کی پہچان کا ایک طریقہ یہ بھی ہے کہ وہ محدثین کے ہاں بغیر کسی انکار کے مشہور ہو۔^(۲)

اسی طرح فیض القدير (2/554)، المبسوط للرخسي (12/110)، فتح القدير للكمال بن الهمام (8/173) اور مرقاة المفاتيح شرح مشكاة المصابيح وغیرہا کثیر کتب میں ہے واللفظ للآخر: «إنه مشهور تلقته الأمة بالقبول» ترجمہ: یہ مشہور ہے، امت نے اسے قبولیت کے ساتھ لیا ہے۔^(۳)

حتیٰ کہ خاص مدینہ میں حدیث کی شہرت کو بھی تقویت حدیث کا سبب قرار دیا گیا ہے۔ چنانچہ، مرقاة المفاتيح شرح مشكاة المصابيح میں ہے: «وقال مالك: شهرة الحديث بالمدينة تغني عن صحة سنده» ترجمہ: امام مالک نے فرمایا: مدینہ میں حدیث کی شہرت اس کی سند کی

1۔۔۔ فتاویٰ رضویہ، جلد 17، صفحہ 470، مطبوعہ رضافاؤنڈیشن، لاہور۔

2۔۔۔ تدریب الراوی فی شرح تقریب النوای، جلد 01، صفحہ 66، دارطیبة، بیروت۔

3۔۔۔ مرقاة المفاتيح شرح مشكاة المصابيح، جلد 06، صفحہ 2229، دارالفکر، بیروت۔

صحت کے لیے کافی ہے۔⁽¹⁾

اسی طرح "خبر الواحد الصحيح وأثره في العمل والعقيدة" میں ہے: «الخبر الذي تلقته الأمة بالقبول، كما مر في أكثر من موضع. وألحق به الإمام أبو بكر الجصاص الحنفى الخبر المشهور كما ذكرنا، وذلك بمعنى الشهرة عند الحنفية» ترجمہ: وہ خبر جسے امت نے قبولیت کے ساتھ لیا ہو، جیسا کہ متعدد مقامات پر گزر چکا ہے۔ امام ابو بکر جصاص حنفی نے مشہور خبر کو بھی اسی میں شامل کیا، جیسا کہ ذکر کیا گیا، اور یہ حنفیہ کے نزدیک شہرت کے معنی میں ہے۔⁽²⁾

6۔ اجماع سے تقویت حدیث کا بیان:

اس مسئلہ پر اجماع بھی ہے جیسا کہ عنقریب تصریحات آئیں گی۔ اور اجماع سے حدیث کو تقویت ملنے کے ساتھ ساتھ، سند کی احتیاج ہی ختم ہو جاتی ہے، اس بات کو ائمہ نے خاص اس حدیث کے ضمن میں بھی ذکر کیا ہے۔۔ چنانچہ، النکت علی مقدمة ابن الصلاح للزرکشی میں ہے: «قال (في التمهيد) وهذا وإن لم يصح إسناده ففي قول جماعة العلماء وإجماع الناس على معناه ما يغني عن الإسناد فيه وقريب منه ما ذكره الشافعي في الرسالة في حديث لا وصية لوارث إن إسناده منقطع لكن استفاضته بين النقلة وأهل المغازي جعلته حجة» ترجمہ: امام ابن عبد البر نے التمهید میں فرمایا: "یہ حدیث اگرچہ اسناد کے اعتبار سے صحیح نہیں، لیکن علماء کی ایک جماعت کے قول اور لوگوں کے اس کے معنی پر اجماع نے اسناد کی حاجت کو ختم کر دیا ہے۔" اس کے قریب وہ بات ہے جو امام شافعی نے الرسالہ میں حدیث "لا

1....مراجعة المفاتيح شرح مشكاة المصابيح، جلد 06، صفحہ 2229، دار الفکر، بیروت۔

2....خبر الواحد الصحيح وأثره في العمل والعقيدة، صفحہ 175، مجلة التراث العربي، بیروت۔

وصیۃ لو ارث" کے بارے میں ذکر کی ہے کہ اس کی سند منقطع ہے، لیکن اس کی ناقلین اور اہل مغازی کے درمیان شہرت نے اسے حجت بنا دیا۔⁽¹⁾

خاص اسی روایت کے متعلق "شرح الزرقانی علی المواہب اللدنیۃ بالمنح المحمدیۃ" میں تصریح موجود ہے: "وأما السنة" فکثیرۃ، منها ما رواه الدارقطنی والطبرانی، عن علی رفعه: "من سب نبیا فاقتلوه، ومن سب أصحابی فاضربوه وسنده ضعیف، لكن اعتضد بالإجماع" ترجمہ: جہاں تک سنت کا تعلق ہے، تو اس سلسلے میں بہت سی روایات موجود ہیں، جن میں سے ایک وہ ہے جسے دارقطنی اور طبرانی نے حضرت علی (رضی اللہ عنہ) سے مرفوعاً روایت کیا ہے: "جو کسی نبی کو گالی دے، اسے قتل کر دو اور جو میرے صحابہ کو گالی دے، اسے مارو۔" اس کی سند ضعیف ہے، لیکن اسے اجماع کی تائید حاصل ہے۔"⁽²⁾

"بہجة المحافل وبغية الأماثل" میں ہے: «وذلك اجماع كما يؤخذ من كلام عياض وغيره وقد روى الدارقطني والطبراني عن علي من سب نبيا فاقتلوه ومن سب أصحابي فاضربوه وهذا الحديث وان كان في اسناده ضعف فقد اعتضد بالا جماع» ترجمہ: یہ (یعنی گستاخ کے قتل پر) اجماع ہے، جیسا کہ قاضی عیاض اور دیگر کے کلام سے معلوم ہوتا ہے۔ دارقطنی اور طبرانی نے حضرت علی (رضی اللہ عنہ) سے روایت کیا ہے: "جو کسی نبی کو گالی دے، اسے قتل کر دو اور جو میرے صحابہ کو گالی دے، اسے مارو۔" اگرچہ اس حدیث کی سند میں ضعف ہے، لیکن اسے اجماع کی تائید حاصل ہے۔"⁽³⁾

1... النکت علی مقدمة ابن الصلاح للزركشي، جلد 01، صفحہ 107، ریاض۔

2... شرح الزرقانی علی المواہب اللدنیۃ، جلد 07، صفحہ 334، دارالکتب العلمیہ، بیروت۔

3... بہجة المحافل وبغية الأماثل، جلد 02، صفحہ 195، دار صادر، بیروت۔

7۔ موافقت قرآن وحدیث سے تقویت حدیث پر جزئیات:

حدیث کی صحت پر استدلال اس طرح بھی کیا جاسکتا ہے کہ وہ ایسی خبر ہو جو قرآن کی کسی آیت یا متواتر سنت سے ہم آہنگ ہو، یا جسے امت نے تسلیم کیا ہو اور یہی حال اس حدیث کا بھی ہے کہ قرآن وحدیث کے موافق اور امت کی تسلیم شدہ ہے۔ چنانچہ "الكفاية في علم الرواية للخطيب البغدادي" میں ہے: «وقد يستدل أيضا على صحته بأن يكون خبرا عن أمر اقتضاه نص القرآن أو السنة المتواترة، أو اجتمعت الأمة على تصديقه، أو تلقته الكافة بالقبول، وعملت بموجبه لأجله» ترجمہ: حدیث کی صحت پر استدلال اس طرح بھی کیا جاسکتا ہے کہ یہ ایسی خبر ہو جو قرآن کے کسی نص یا متواتر سنت سے ثابت شدہ امر کی خبر دے، یا جس کی تصدیق پر امت کا اجماع ہو، یا جسے عام لوگوں نے قبول کر کے اس کے مطابق عمل کیا ہو۔⁽¹⁾

اسی طرح الموافقات میں ہے: «والحاصل من الجميع صحة اعتبار الحديث بموافقة القرآن وعدم مخالفته» ترجمہ: تمام باتوں کا حاصل یہ ہے کہ حدیث کی صحت کا اعتبار قرآن کے موافق ہونے اور اس کے مخالف نہ ہونے پر کیا جاتا ہے۔⁽²⁾

8۔ گستاخ کے قتل پر اجماع امت:

مذکورہ بالا حدیث کو نقل کرنے کے بعد امام تاج الدین سبکی رحمۃ اللہ تعالیٰ علیہ لکھتے ہیں کہ گستاخ رسول کے قتل کا مسئلہ اجماعی مسئلہ ہے۔ چنانچہ "المغانم المطابة في معالم طابة"

1... الكفاية في علم الرواية للخطيب البغدادي، صفحة 17، جمعية دائرة المعارف العثمانية، ہند۔

2... الموافقات، جلد 4، صفحة 339، دار ابن عفان، بیروت۔

میں ہے: ”ومنہا: قوله صلى الله عليه وسلم: «من سب نبيا فاقتلوه، ومن سب أصحابي فاضربوه». وأما الإجماع: فأيضاً أمر جلي واضح، لا يشك فيه شك، ولا يخالف فيه أحد، أن المسلمين كافة يوجبون تعظيم رسول الله صلى الله عليه وسلم التعظيم البالغ الذي لا مرمى وراءه، ولا غاية بعده، وأن كل من نقصه وعابه، فهو كافر حلال الدم“ ترجمہ: ان روایات میں سے ایک روایت یہ بھی ہے: رسول اللہ صلی اللہ علیہ وسلم نے فرمایا: ”جو نبی کو گالی دے، اسے قتل کرو، اور جو میرے صحابہ کو گالی دے، اسے مارو۔“ اور جہاں تک اجماع کا تعلق ہے، تو یہ بھی ایک واضح اور یقینی حکم ہے، جس میں کوئی شک نہیں اور اس میں کوئی اختلاف نہیں ہے کہ تمام مسلمان رسول اللہ صلی اللہ علیہ وسلم کی عظمت کو ایسے انتہائی درجہ تک ضروری سمجھتے ہیں، جس کی کوئی حد یا انتہاء نہیں ہے، اور جو شخص ان کی عظمت کو کم کرے یا ان پر عیب لگائے، وہ کافر ہے اور اس کا خون حلال ہے۔^(۱)

اسی طرح السیف المسلول علی من سب الرسول میں ہے: «ولا ضرورة إليه لأنه حكم مجمع عليه. وأما الإجماع: فقد تقدم نقله. وأما القياس: فلأن المرتد ثبت قتله بالإجماع والنصوص المتظاهرة، ومنها قوله صلى الله عليه وسلم: "من بدل دينه فاقتلوه"، والسبب مرتد مبدل لدينه، فلك أن تدخله في عموم قوله: "من بدل دينه" فيكون ثابتاً بالنص، ولك أن تجعل السب مقيساً على الردة بطريق الأولى لأنه أفحش» ترجمہ: اس کی ضرورت نہیں ہے کیونکہ یہ حکم اجماع پر مبنی ہے۔ اور جہاں تک اجماع کا تعلق ہے، اس کا ذکر پہلے آچکا ہے۔ جہاں تک قیاس کا تعلق ہے، تو مرتد کے قتل کو اجماع اور

1۔۔۔ المغانم المطابة في معالم طابة، جلد 01، صفحہ 77، مرکز بحوث ودراسات المدينة المنورة۔

متواتر نصوص سے ثابت کیا گیا ہے، جن میں سے ایک یہ ہے کہ رسول اللہ صلی اللہ علیہ وسلم نے فرمایا: "جو اپنا دین بدلے، اسے قتل کرو"۔ اور سب کرنے والا مرتد ہے جو اپنا دین بدلتا ہے، تو آپ اسے "جو اپنا دین بدلے" کے عموم میں شامل کر سکتے ہیں، جو کہ نص سے ثابت ہے، یا پھر آپ سب کو ردّۃ پر قیاس کر سکتے ہیں کیونکہ یہ زیادہ سنگین معاملہ ہے۔^(۱)

ائمہ محدثین کا بیان حدیث میں تساہل:

محدثین کے نزدیک ضعیف احادیث کا فضائل کے باب میں قبول کیا جانا درست ہے۔ چنانچہ امام جلال الدین سیوطی رحمۃ اللہ تعالیٰ علیہ نے تدریب الراوی میں لکھا ہے: "(ویجوز عند أهل الحديث وغيرهم التساهل في الأسانيد) الضعيفة (ورواية ما سوى الموضوع من الضعيف والعمل به من غير بيان ضعفه في غير صفات الله تعالى)، وما يجوز ويستحيل عليه، وتفسير كلامه، (والأحكام كالحلال والحرام، و) غيرهما، وذلك كالقصص وفضائل الأعمال والمواعظ، وغيرها (مما لا تعلق له بالعقائد والأحكام). ومن نقل عنه ذلك: ابن حنبل، وابن مهدي، وابن المبارك" ترجمہ: "محدثین وغیرہ علماء کے نزدیک ضعیف اسناد میں تساہل جائز ہے، اور موضوع کے علاوہ ضعیف روایات کو چند احکامات (صفات باری تعالیٰ، محالات، کلام اللہ کی تفسیر اور حلال و حرام) کے علاوہ بقیہ عنوانات، جیسے قصص، فضائل اعمال، مواعظ وغیرہ میں حدیث کا ضعف بیان کیے بغیر بیان کرنا اور ان پر عمل کرنا جائز ہے، بشرطیکہ ان کا تعلق عقائد اور احکام سے نہ ہو۔ اور جن سے یہ

1... السیف المسلول علی من سب الرسول، صفحہ 151، دار الفتح، عمان۔

مسئلہ منقول ہے ان میں امام احمد بن حنبل، ابن مہدی، اور ابن مبارک شامل ہیں۔⁽¹⁾

چند کتابوں کے نام (جن میں یہ حدیث موجود ہے):

- 1- معجم الاوسط للطبرانی
- 2- معجم الصغير للطبرانی
- 3- شفاء شریف
- 4- تاریخ دمشق
- 5- جامع الاحادیث
- 6- جامع الصغير
- 7- السیف المسلول
- 8- مرعاة المفاتيح
- 9- الاربعون على الطبقات
- 10- شرح مشکل الوسيط
- 11- مختصر تاریخ دمشق
- 12- الاعتقاد الخالص من الشك والانتقاد
- 13- التوضیح لشرح الجامع الصغير
- 14- مجمع الزوائد
- 15- المغنم المطابة في معالم طابة
- 16- لسان الميزان
- 17- الفتح الكبير
- 18- جمع الجوامع
- 19- الصواعق المحرقة
- 20- كنز العمال
- 21- شتم العوارض في ذم الروافض
- 22- التيسير بشرح الجامع الصغير
- 23- فيض القدير
- 24- التنوير شرح الجامع الصغير
- 25- فوائد تمام
- 26- الحاوی الكبير
- 27- الفردوس بماثور الخطاب
- 28- شرح الشفاء
- 29- الرياض النضرة
- 30- احكام اهل الذمة





اسی طرح امام وہابیہ ابن تیمیہ نے بھی اس حدیث کو اپنی کتاب "الصارم المسلول علی شاتم الرسول" میں نقل کیا ہے۔ الغرض، یہ حدیث سنداً اگرچہ ضعیف ہے مگر اس حدیث کا مفہوم و تقویت قرآن و حدیث کے دیگر درجنوں دلائل سے ثابت ہے کہ گستاخ رسول کی سزا موت ہے اس کو قتل کیا جائے گا اور اس حدیث کو کئی مصنفین نے اپنی اپنی کتب میں ذکر کیا ہے۔ لہذا اس حدیث کو بیان کرنے میں کوئی حرج نہیں ہے۔

تنبیہ: یہ یاد رہے کہ یہاں گستاخ کو قتل کرنے سے خطاب قاضی اسلام یا حکومت وقت کو ہے تو

1... تدریب الراوی، جلد 01، صفحہ 350، دارالکتب العلمیہ، بیروت۔

عام عوام کو بغیر کسی اختیارِ شرعی کے از خود اس طرح کا کوئی اقدام کرنے کی اجازت نہیں ہے۔
واللہ اعلم عزوجل ورسولہ اعلم صلی اللہ تعالیٰ علیہ وآلہ وسلم
کتبہ

علمائے دارالافتاء افکارِ رضا



/FIQHIMASAIL2526



/SYEDKAMRAN786



+923169168614



/IAMKAMRANMADANI